

प्रेषक,

धीरेन्द्र सिंह दताल,
अपर सचिव,
उत्तराखण्ड शासन।

सेवा में,

निदेशक,
माध्यमिक शिक्षा,
उत्तराखण्ड, देहरादून।

माध्यमिक शिक्षा अनुभाग-4

देहरादून दिनांक 03 जनवरी, 2017

विषय:- अशासकीय सहायता प्राप्त विद्यालयों को अनुदान सूची में सम्मिलित किये जाने के फलस्वरूप पद सृजन किये जाने के सम्बन्ध में।

महोदय,

उपर्युक्त विषयक आपके पत्र संख्या-06(03)/57/20892/2016-17 दिनांक 30.09.2016 एवं पत्र संख्या-06(03)/33/20901/2016-17 दिनांक 30.09.2016 के क्रम में शासन स्तर पर विचारोंपरान्त मुझे यह कहने का निदेश हुआ है कि इण्टर स्तर पर अनुदान सूची में सम्मिलित किये जाने के फलस्वरूप पदों के सृजन हेतु निम्नलिखित तालिका में इंगित अस्थायी पदों/पदस्थानों को शासनादेश निर्गत होने अथवा नियमित नियुक्ति होने तक जो भी बाद में हो, से दिनांक 28 फरवरी, 2017 तक बशर्ते कि यह पद बिना किसी पूर्व सूचना के समाप्त न कर दिये जाये, सृजित करने की श्री राज्यपाल महोदय सहर्ष स्वीकृति प्रदान करते हैं:-

क्र० सं०	विद्यालय का नाम	सृजित होने वाले पदों का विवरण	वेतनक्रम (रु० में)	पदों की सं०
1	2	3	4	5
1.	सत्येश्वरी देवी मैमोरियल इण्टर कालेज, होशियारी मन्दिर, रायवाला, जनपद देहरादून।	1- प्रधानाचार्य (हाईस्कूल से समायोजित)	रु० 15,600-39,100 ग्रेड पे-7600	01
		2- प्रवक्ता	रु० 9300-34,800 ग्रेड पे-4800	05
		3- वरिष्ठ लिपिक	रु० 5200-20,200 ग्रेड पे-2800	01
		4- परिचारक	आउटसोर्सिंग	01
		कुल योग		08 (आठ पद)
2.	श्री पूरन सिंह, मोहन सिंह, इण्टर कालेज, कुँवरपुर गोलापार जनपद नैनीताल।	1- प्रवक्ता,	रु० 9300-34,800 ग्रेड पे-4800	04 (चार पद)
		कुल योग		12 पद

- 2- उपर्युक्त तालिका में अंकित सभी पदों का सृजन इस शर्त के साथ अनुमन्य होगा कि सम्बन्धित विद्यालयों में वास्तविक न्यूनतम आवश्यकतानुसार पूर्व में सृजित पदों के समायोजित/उच्चीकरण करने के बाद पदों की गणना तथा वर्तमान में छात्र संख्या एवं सम्बन्धित पदधारक प्रतिवादन पढ़ाई हेतु निर्धारित मानकों एवं अन्य समस्त मानकों को पूर्ण करते हों। सृजित पदों के लिये इन विद्यालयों द्वारा मानकों की पूर्ति का परीक्षण सम्बन्धित जिले के मुख्य शिक्षा अधिकारियों द्वारा सुनिश्चित किया जायेगा।
- 3- उक्त विद्यालय में यदि किन्हीं प्रतिबन्धों/शर्तों की पूर्ति अवशिष्ट हो, तो उन्हें एक निर्धारित अवधि के भीतर संस्थाधिकारी को शर्तों/प्रतिबन्धों को पूर्ण किये जाने के निर्देश दे दिये जाय।
- 4- उक्त पदों पर चयन की कार्यवाही उत्तराखण्ड विद्यालयी शिक्षा अधिनियम, 2006 एवं इसके अन्तर्गत बनाये गये विनियम-2009, (समय-समय पर यथा संशोधित) में निर्धारित प्रक्रिया के अनुरूप नियमानुसार सुनिश्चित की जायेगी।
- 5- उपर्युक्त पदों के सापेक्ष चयन प्रक्रिया उमादेवी वाद में मा0 सर्वोच्च न्यायालय द्वारा प्रतिपादित मार्गदर्शी सिद्धान्तों के अनुरूप एवं नियमानुसार कार्यवाही किया जाना सुनिश्चित किया जाय।
- 6- उपर्युक्त तालिका में उल्लिखित पद धारकों (परिचारक को छोड़कर) को शासन द्वारा अनुमन्य वेतन, मंहगाई भत्ता तथा अन्य भत्ते नियमानुसार देय होंगे।
- 7- यदि विद्यालय के लेखे एवं वित्तीय मामलों में गम्भीर अनियमितताएं हों तो अनुदान सूची में लेने के 02 वर्ष के अन्दर इन कमियों को दूर करना अनिवार्य होगा। यदि 02 वर्ष के भीतर विद्यालय द्वारा कमियों को दूर नहीं किया गया तो उन्हें अनुदान सूची से बहिष्कृत कर दिया जायेगा।
- 8- इस सम्बन्ध में होने वाला व्यय माध्यमिक विद्यालयों के लिए अनुदान संख्या-11 के लेखा शीर्षक-2202-सामान्य शिक्षा, 02-माध्यमिक शिक्षा, 110-गैर सरकारी माध्यमिक विद्यालयों को सहायता, 04-अशासकीय माध्यमिक विद्यालयों को सहायता, 0403-सहायता प्राप्त उच्चतर माध्यमिक विद्यालयों में अतिरिक्त विषयों हेतु वेतन अनुदान-43 वेतन भत्ते आदि के लिये सहायक अनुदान से वहन किया जायेगा।
- 9- यह आदेश रिट याचिका संख्या-99 (पी0आई0एल0)/2015 श्री बाबूराम रवि बनाम उत्तराखण्ड राज्य व अन्य में मा0 उच्च न्यायालय, नैनीताल द्वारा पारित अन्तिम निर्णय के अधीन रहेगा।

10- यह आदेश वित्त विभाग के अशासकीय संख्या-260(P)/XXVII (3) 2016-17 दिनांक 02 जनवरी, 2017 में उनकी सहमति से जारी किये जा रहे हैं।

भवदीय,

(धीरेन्द्र सिंह दताल)
अपर सचिव।

संख्या- 20 (1) /XXIV-4/2017-2(01)/2014 टी0सी0 I तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- निजी सचिव, मा0मुख्यमंत्री जी, उत्तराखण्ड शासन को मा0 मुख्यमंत्री जी के सूचनार्थ।
- 3- निजी सचिव, मा0 शिक्षा मंत्री, उत्तराखण्ड शासन को मा0 शिक्षा मंत्री जी के सूचनार्थ।
- 4- महानिदेशक, विद्यालयी शिक्षा विभाग, उत्तराखण्ड देहरादून।
- 5- सभापति, उत्तराखण्ड विद्यालयी शिक्षा परिषद, रामनगर, नैनीताल।
- 6- मण्डलीय अपर शिक्षा निदेशक, गढ़वाल मण्डल / कुमायूँ मण्डल, पौड़ी / नैनीताल।
- 7- सम्बन्धित जिलाधिकारी / वरिष्ठ कोषाधिकारी।
- 8- सम्बन्धित मुख्य शिक्षा अधिकारी / जिला शिक्षा अधिकारी (माध्यमिक)।
- 9- सम्बन्धित विद्यालय के प्रबन्धक / प्रधानाचार्य।
- 10- वित्त अनुभाग-3 एवं 7 नियोजन प्रकोष्ठ।
- ✓ 11- एन0आई0सी0, सचिवालय परिसर, देहरादून।
- 12- गार्ड फाईल।

आज्ञा से,

(धीरेन्द्र सिंह दताल)
अपर सचिव।